

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിട്ട ചോദ്യം നം. * 513

02.07.2019-ലെ മറുപടിയ്ക്ക്

വനസംരക്ഷണം കാര്യക്ഷമമാക്കുന്നതിന് നടപടി

ചോദ്യം ശ്രീ.ഐ.ബി. സതീഷ് ശ്രീ.ജെയിംസ് മാത്യു ശ്രീ.എസ്.രാജേന്ദ്രൻ	മറുപടി അഡ്വ.കെ.രാജു (ബഹു. വനവും മൃഗസംരക്ഷണവും മൃഗശാലകളും വകുപ്പു മന്ത്രി)
(എ) വനസംരക്ഷണം കാര്യക്ഷമമാക്കുന്നതിന് ആധുനിക സാങ്കേതിക വിദ്യയുടെ പ്രയോജനം വിപുലപ്പെടുത്തിക്കൊണ്ടുള്ള വനപരിപാലന വിവര സമ്പ്രദായവും ഭൗമ വിവര സാങ്കേതിക സംവിധാനവും സംബന്ധിച്ച വിശദവിവരം ലഭ്യമാക്കാമോ;	(എ) വനസംരക്ഷണം കാര്യക്ഷമമാക്കുന്നതിനായി താഴെ പറയുന്ന ആധുനിക സാങ്കേതിക വിദ്യകളുടെ പ്രയോജനം വനം വകുപ്പ് ഉപയോഗപ്പെടുത്തി വരുന്നു. 1) ഇരുപത്തിനാല് മണിക്കൂറും പ്രവർത്തിക്കുന്ന കേന്ദ്രീകൃത കാൾ സെൻറർ 2) ജി പി എസ് ട്രാക്കിംഗ് സംവിധാനം 3) ജി.ഐ.എസ്- ന്റെ സഹായത്തോടെ M-STripES (Monitoring System for Tigers- Intensive Protection and Ecological Status) എന്ന മൊബൈൽ ആപ്ലിക്കേഷൻ ഉപയോഗിച്ചുള്ള പട്രോളിംഗ് പ്രവർത്തനങ്ങൾ 2019 ജനുവരി മുതൽ പെരിയാർ ടൈഗർ റിസർവിൽ നടപ്പാക്കി വരുന്നുണ്ട്. 4) വനത്തിനുള്ളിൽ ക്യാമറാ സർവ്വെലൻസ് സ്ഥാപിക്കൽ 5) ഡിജിറ്റൽ വയർലെസ്സ് സംവിധാനം 6) ഡെറാഡൂൺ ആസ്ഥാനമായ ഫോറസ്റ്റ് സർവ്വെ ഓഫ് ഇൻഡ്യ വികസിപ്പിച്ച ഉപഗ്രഹ സഹായത്തോടെയുള്ള ഫയർ അലർട്ട് സംവിധാനം ഉപയോഗിച്ചുള്ള കാട്ടുതീ പ്രതിരോധം 7) മൊബൈൽ കണക്ടിവിറ്റി 8) വനം വകുപ്പ് രേഖകൾ ഡിജിറ്റൈസ് ചെയ്ത് സൂക്ഷിക്കുന്നതിനുള്ള ഒരു മോഡേൺ റിക്കോർഡ് റൂം കോഴിക്കോട് മാത്തോട്ടം ഫോറസ്റ്റ് കോംപ്ലക്സിൽ സ്ഥാപിച്ച് 2018 സെപ്റ്റംബർ മുതൽ പ്രവർത്തനം ആരംഭിച്ചിട്ടുണ്ട്.
(ബി) പരിസ്ഥിതി പ്രാധാന്യമുള്ള കണ്ടൽക്കാടുകളുടെ സംരക്ഷണത്തിന് പ്രത്യേകം പദ്ധതിയുണ്ടോ, പദ്ധതിയുടെ പുരോഗതി അറിയിക്കാമോ, വനസംരക്ഷണത്തിന് ജന പങ്കാളിത്തം ഉറപ്പാക്കുന്നതിന് വനാശ്രിത ജനവിഭാഗങ്ങളെ ഉൾപ്പെടുത്തിക്കൊണ്ടുള്ള പദ്ധതികൾ എന്തെല്ലാമാണ്;	(ബി) കണ്ടൽക്കാടുകൾ വച്ചുപിടിപ്പിക്കുന്നതിനും സംരക്ഷിക്കുന്നതിനുമായി സാമൂഹ്യ വനവൽക്കരണ വിഭാഗം വിവിധ പദ്ധതികൾ നടപ്പിലാക്കി വരുന്നു. ഇതിന്റെ ഭാഗമായി സ്വകാര്യ വ്യക്തികൾക്ക് കണ്ടൽക്കാടുകൾ സംരക്ഷിക്കുന്നതിന് ഏക്കറിന് 4000/- രൂപ എന്ന നിരക്കിൽ സർക്കാർ ഉത്തരവ് നമ്പർ ജി.ഒ. (ആർ.റ്റി) 485/16 തീയതി 24/12/16 പ്രകാരം ധനസഹായം നൽകുന്ന പദ്ധതി നടപ്പിലാക്കിവരുന്നുണ്ട്.

2006-07 വർഷം മുതൽ Conservation and Management of Mangroves (60% CSS) എന്ന കേന്ദ്രാവിഷ്കൃത പദ്ധതി പ്രകാരം വേമ്പനാട്, കണ്ണൂർ മേഖലകളിൽ കണ്ടൽ സംരക്ഷണ പ്രവൃത്തികൾ നടത്തി വരുന്നു. ടി പദ്ധതി പ്രകാരം വനം വകുപ്പ് കണ്ടൽ തൈകളും, തീരദേശ പ്രദേശങ്ങളിൽ നട്ടുപിടിപ്പിക്കാവുന്ന അനുബന്ധ തൈകളായ കാറ്റാടി, രാമച്ചം, പൂവരശ്ശ് എന്നിവ ഉത്പാദിപ്പിച്ച് നേരിട്ട് നട്ടുപിടിപ്പിക്കുകയും, കൂടാതെ നട്ടുപിടിപ്പിക്കുന്നതിനായി പൊതു ജനങ്ങൾക്ക് വിതരണവും ചെയ്യുന്നു. കൂടാതെ, കണ്ടൽചെടി നട്ടുനവർക്കും സംരക്ഷിക്കുന്നവർക്കും പ്രോത്സാഹനമായി പ്രസ്തുത സ്കീമിൽ ഉൾപ്പെടുത്തി കടിവെള്ള വിതരണം, ഗ്യാസ് കണക്ഷൻ, ബയോ ഗ്യാസ് പ്ലാന്റ് നിർമ്മാണം, മീൻകഞ്ഞുങ്ങളുടെ വിതരണം എന്നീ പ്രവൃത്തികളും നടത്തിവരുന്നു.

കണ്ണൂർ ജില്ലയിൽ 237.92 ഹെക്ടർ കണ്ടൽ വനങ്ങൾ വന നിയമം സെക്ഷൻ 19 പ്രകാരം റിസർവ് ഫോറസ്റ്റായി വിജ്ഞാപനം പുറപ്പെടുവിച്ച് സംരക്ഷിച്ചു വരുന്നുണ്ട്. തൃശ്ശൂർ, മലപ്പുറം, കോഴിക്കോട്, കാസർഗോഡ് ജില്ലകളിൽ യഥാക്രമം 3.3853, 20.78, 2.82, 54.6952 ഹെക്ടർ കണ്ടൽ വനങ്ങൾ (ആകെ 81.6805 ഹെക്ടർ) വന നിയമം സെക്ഷൻ 4 പ്രകാരം 'പ്രൊപ്പോസ്ഡ് റിസർവ് ഫോറസ്റ്റായി വിജ്ഞാപനം പുറപ്പെടുവിക്കുകയും തുടർ നടപടികൾ സ്വീകരിച്ചു വരികയും ചെയ്യുന്നുണ്ട്. നിലവിലുള്ള നിയമ നടപടിക്രമങ്ങൾക്കനുസൃതമായി കണ്ടൽക്കാടുള്ള മറ്റു ഭൂമികൾ റിസർവ് വനമായി പ്രഖ്യാപിക്കുന്നതിനുള്ള നടപടികളും സ്വീകരിച്ചുവരുന്നുണ്ട്.

വനസംരക്ഷണ, വനവൽക്കരണ പ്രവർത്തനങ്ങൾ ജനപങ്കാളിത്തത്തോടെ നടപ്പിലാക്കുന്നതിന്റെ ഭാഗമായി കേരളത്തിൽ 1996 മുതൽ പങ്കാളിത്ത വന പരിപാലനം നടപ്പിലാക്കിവരുന്നു. വനാശ്രിത സമൂഹങ്ങളെ ഉൾപ്പെടുത്തി ടെറിട്ടോറിയൽ വനം ഡിവിഷനുകളിൽ വനസംരക്ഷണ സമിതികളും, വന്യജീവി സങ്കേതങ്ങൾ, ദേശീയോദ്യാനങ്ങൾ എന്നിവയുൾപ്പെടുന്ന സംരക്ഷിത മേഖലകളിൽ ഇക്കോ ഡെവലപ് മെൻ്റ് കമ്മിറ്റികളും

		രൂപീകരിച്ചിട്ടുണ്ട്. ഇത്തരത്തിൽ സംസ്ഥാനത്തൊട്ടാകെ 400 വനസംരക്ഷണ സമിതികളും 190 ഇക്കോ ഡവലപ് മെന്റ് കമ്മിറ്റികളും പ്രവർത്തിക്കുന്നുണ്ട്. വനങ്ങളിൽ കാട്ടുതീ, കുറ്റകൃത്യങ്ങൾ എന്നിവ തടയുന്ന പ്രവർത്തനങ്ങളിലും വി.എസ്.എസ്/ ഇ.ഡി.സി. കളുടെ സജീവ പങ്കാളിത്തം ഉണ്ടാകുന്നുണ്ട്. വനസംരക്ഷണം ജനപങ്കാളിത്തത്തിലൂടെ നടപ്പിലാക്കുക, ഇതുവഴി വനാശ്രിത സമൂഹത്തിന്റെ ജീവിതോപാധി വർദ്ധിപ്പിക്കുക എന്നീ ലക്ഷ്യങ്ങളോടെ രൂപീകരിച്ചിട്ടുള്ള വനസംരക്ഷണ സമിതികളുടെ പ്രവർത്തനം കാര്യക്ഷമമാക്കുന്നതിനായി വനവൽക്കരണ പരിപാടികളായ ഗ്രീൻ ഇന്ത്യ മിഷൻ, ദേശീയ വനവൽക്കരണ പരിപാടി, നാഷണൽ ബാംബൂ മിഷൻ സ്കീം, നാഷണൽ മെഡിസിനൽ പ്ലാന്റ് സബോർഡ് പദ്ധതി എന്നിവ നടപ്പിലാക്കി വരുന്നു. ഇവയുടെ പ്രവർത്തനം ഏകോപിപ്പിക്കുന്നതിനും, ആവശ്യമായ മാർഗ്ഗനിർദ്ദേശങ്ങൾ നൽകുന്നതിനും, സർക്കാർ, സർക്കാരിതര ഏജൻസികളിൽ നിന്നും വനവൽക്കരണ പരിപാടികൾക്കുള്ള ഫണ്ട് നേരിട്ട് സ്വീകരിക്കുന്നതിനുമായി സംസ്ഥാന വനവികസന ഏജൻസി State Forest Development Agency, Kerala) രൂപീകരിച്ചിട്ടുണ്ട്.	
(സി)	വ്യാവസായിക ആവശ്യത്തിനായുള്ള മുള, തടിയുൽപ്പന്നങ്ങൾ എന്നിവയുടെ ലഭ്യത ഉറപ്പാക്കുന്നതിന് ഇവ നട്ടു വളർത്തുന്നതിനും കൈകാര്യം ചെയ്യുന്നതിനും കേരള വനം വികസന കോർപ്പറേഷൻ നടത്തുന്ന പ്രവർത്തനങ്ങൾ അറിയിക്കാമോ,	(സി)	കേരള വനവികസന കോർപ്പറേഷൻ വ്യാവസായിക ആവശ്യത്തിനായുള്ള യൂക്കാലിപ്റ്റസ്, മുള,അക്കേഷ്യ തുടങ്ങിയ ഇനം തോട്ടങ്ങൾ നട്ടു വളർത്തിയിട്ടുണ്ട്. ഇവയിൽ മുറിക്കാൻ പാകമാകുന്നവ വ്യാവസായിക ആവശ്യങ്ങൾക്കായി ഇ-ലേലം മുഖേന വിറ്റഴിച്ചു വരുന്നുണ്ട്

(ഡി)	പരിസ്ഥിതിക്ക് ഹാനികരമായ മരങ്ങൾ മുറിച്ചുമാറ്റി പകരം തദ്ദേശീയ മരങ്ങൾ നടാനുള്ള പദ്ധതിയുടെ പുരോഗതി അറിയിക്കുമോ?	(ഡി)	യുക്കാലിഫ് റൂസ്, അക്കേഷ്യ മാഞ്ചിയം, വാറ്റിൽ എന്നീ വിദേശീയ ഇനം സസ്യ തോട്ടങ്ങളുടെ വ്യാപ്തി ഘട്ടംഘട്ടമായി കുറച്ചുകൊണ്ടുവന്ന് തദ്ദേശീയമായ മരങ്ങൾ നടുപിടിപ്പിച്ച് സാഭാവിക വനവൽക്കരണം നടപ്പിലാക്കുവാനുള്ള പദ്ധതിക്ക് വനം വകുപ്പ് തുടക്കം കുറിച്ചിട്ടുണ്ട്. സംസ്ഥാന തലത്തിൽ സാഭാവിക വനവൽക്കരണത്തിനായി 12-20 വർഷം നീണ്ടുനിൽക്കുന്ന ഒരു പദ്ധതിക്ക് രൂപം നൽകുന്നതിനും തീരുമാനിച്ചിട്ടുണ്ട്. ടി പദ്ധതിയുടെ നോഡൽ ഓഫീസറായി പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ഫോറസ്റ്റ്, ലാൻഡ് & റിസോഴ്സ്)-നെ ചുമതലപ്പെടുത്തിയിട്ടുണ്ട്. വനംവകുപ്പ് നടവളർത്തിയ യുക്കാലിഫ് റൂസ്, അക്കേഷ്യ മാഞ്ചിയം, വാറ്റിൽ പ്ലാന്റേഷനുകൾ വെട്ടിമാറ്റുന്ന മുറയ്ക്ക് ടി സ്ഥലത്ത് തദ്ദേശീയ വൃക്ഷതൈകൾ വച്ചു പിടിപ്പിക്കുകയോ സാഭാവിക വനമാക്കുന്നതിനോ ഉള്ള നടപടികൾ ഘട്ടം ഘട്ടമായി സ്വീകരിക്കുന്നതാണ്. 2018 വർഷം മുതൽ യുക്കാലിഫ് റൂസ്, അക്കേഷ്യ മാഞ്ചിയം, വാറ്റിൽ എന്നീ വിദേശീയ മരങ്ങളുടെ നടീൽ വനം വകുപ്പ് നിർത്തലാക്കിയിട്ടുള്ളതാണ്.
------	---	------	--



സെക്ഷൻ ഓഫീസർ